



M I N U T I

LAQGHA TAL-KUNSILL LOKALI FLORIANA

IT-TMIEN LEĠIŻLATURA

LAQGHA NUMRU 48

13 t'April 2022

It-tmienja u erbgħin (48) seduta tat-tmien leġislatura tal-Kunsill Lokali Floriana nżammet nhar il-Erbgħa 13 t'April 2022 fil-5.00pm. Il-laqgħa nżammet fl-uffiċċju amministrattiv tad-Dar tal-Kunsill.

PREŻENTI :-

Is-Sinjorina Davina Sammut Hili	(DSH)	Sindku
Is-Sur Vincent Borg	(VB)	Viċi Sindku
Is-Sur James A Ellul	(JAE)	Kunsillier
Is-Sinjorina Justine Palmier	(JP)	Kunsillier
Is-Sur Albert Demarco	(AD)	Kunsillier

SKUŻATI:-

Membri tal-Pubbliku 0

UFFIĊJAL PREŻENTI :-

Malcolm Agius Muscat Segretarju Eżekuttiv

MINUTI

48.1 QARI TAL-ITTRI TA' APOLOĠIJI

48.1.1. Ma kienx hemm ittri ta' apoloġiji.

48.2 KUNSIDERAZZJONI U APPROVAZZJONI TAL-MINUTI

48.2.1. Is-Sindku DSH ressqet il-minuti tas-seba' u erbgħin (47) laqgħa tal-Kunsill li ġew iċċirkulati minn qabel mal-avviż tal-laqgħa u għaldaqstant ġew unanimament ikkunsidrati bħala moqrija.

48.2.2. Il-Viċi Sindku għamel riferenza għall-materja nru 47.14.2 fejn talab li jitnizzlu l-ismijiet, u għalhekk għandha taqra "jawgura liż-żewġ membri tal-Kunsill, is-Sinjorina Davina Sammut Hili u s-Sur James Aaron Ellul, li kienu kandidati għall-elezzjoni ġenerali".

48.2.3. Il-Kunsillier JAE ressaq il-korrezzjoni ta' materja nru 47.5.2 li għandha taqra "ħafna ħaxix fuq is-sur taċ-Ċentru Rikreattiv ir-Re Ġorġ V".

48.2.4. Il-Kunsillier AD ressaq mozzjoni issekondata mill-Kunsillier JAE favur l-approvazzjoni tal-minuti imsemmija. Ittieħed vot bir-rizultat ikun:

Favur: 4 (AD, JAE, DSH, VB)

Kontra: 0

Astensjonijiet: 0

48.2.5. Il-Kunsillier JAE għamel riferenza għall-materja nru 47.5.2 dwar ħaxix fuq is-sur taċ-Ċentru Rikreattiv ir-Re Ġorġ V, u staqsa jekk kienx hemm xi żvilupp fuq din il-materja. Is-SE qal li ma kienx hemm twegiba.

48.2.6. Il-Kunsillier JAE għamel riferenza għall-materja nru 47.2.4 u staqsa jekk kienx hemm xi korrispondenza mingħand l-avukat rigward il-kwistjoni tal-Fosos. Is-Sindku nformat li din il-materja kienet ser tiġi diskussa fil-korrispondenza.

48.2.7. Il-Kunsillier JAE għamel riferenza għall-materja nru 47.2.5 u staqsa jekk kienx hemm xi żvilupp rigward il-fanali ornamentalni ta' fuq il-Fosos. Is-SE wieġeb li sa dakinhar kien għad m'hemmx twegiba.

48.3 KOMUNIKAZZJONI MIS-SINDKU

48.3.1. Is-Sindku ressqet korrispondenza mingħand is-Socjetà Filarmonika Vilhena fejn stiednu lill-kunsillieri għal riċeviment nhar il-Ħadd l-1 ta' Mejju 2022. Il-Kunsill innota dan.

Nota: 17:08 Il-Kunsilliera JP attendiet għal-laqgħa.

- 48.3.2. Is-Sindku rissqet korrispondenza mingħand l-avukat tal-Kunsill dwar it-talba riċenti li tikkonċerna konċessjoni fiċ-Ċentru Rikreattiv ir-Re Ġorġ V. Wara l-parir legali li ngħata, u wara li ddiskuta, il-Kunsill qabel li din it-talba għandha tiġi miċhuda u għalhekk qabel li għandu jinforma lill-konsulenti tal-applikant dwar din id-deċiżjoni.
- 48.3.3. Is-Sindku rissqet korrispondenza mingħand l-avukat tal-Kunsill dwar il-materja tal-Fosos, li ppropona li terġa' ssir laqgħa sabiex il-materja terġa' titqajjem. Il-Kunsill qabel li għandu jieħu ħsieb jorganizza laqgħa mal-Avukat dwar din il-materja.
- 48.3.4. Is-Sindku rissqet korrispondenza mingħand il-Fergħa Armar ta' Barra fejn talbu in-no objection tal-Kunsill għall-kaxxa infernali li ser tingħata nhar il-Ħadd l-1 ta' Mejju 2022. Il-Kunsill ma sabx oġġezzjoni.
- 48.3.5. Is-Sindku rissqet korrispondenza mingħand 23 Boutique Ltd. fejn talbu li jingħataw spazju għal alightment boarding bay quddiem il-boutique hotel tagħhom. Wara li ddiskuta, il-Kunsill ma qabilx mat-talba minħabba diversi raġunijiet primarjament minħabba li l-Kunsill ma setax jagħmel parkeġġ riservat quddiem kull boutique hotel li tezisti fil-lokalità. Is-sidien għandhom jieħdu ħsieb li jagħmlu studji loġistiċi speċjalment meta l-hotels ikunu fil-qalba tar-residenti. Huwa importanti li jinstabu spazji alternattivi sabiex ma jkunx hemm konsegwenza negattiva fuq ir-residenti. Is-Sindku qalet ukoll li f'dan il-każ partikolari, kien hemm post ftit spazji l' bogħod fejn wieħed inizzel b'kumdità mingħajr ma jwaqqaf it-traffiku. Fir-rigward tal-bankini, il-Kunsill qabel li għandu jara li dawn huma aċċessibbli għal kulħadd b'mod speċjali għal dawk li għandhom mobbiltà limitata.
- 48.3.6. Is-Sindku rissqet korrispondenza mingħand il-Fergħa Armar ta' Barra fejn offrew lill-Kunsill jorganizza attività b'mod kongunt magħhom. Wara li ddiskuta, il-Kunsill qabel li jipparteċipa billi jieħu ħsieb iħallas l-ispiża tal-fire engine li tammonta għal €584.10.
- 48.3.7. Is-Sindku rissqet korrispondenza mingħand is-Sovrintendenza tal-Patrimonju Kulturali fejn informaw li kienu ser iressqu l-feedback tagħhom appena tkun sottomessa l-applikazzjoni quddiem l-Awtorità tal-Ippjanar.
- 48.3.8. Is-Sindku nformat lill-Kunsill li kien beda' x-xogħol fuq l-istatwa ta' San Publu. Hija qalet l

48.4 **RAPPORTI**

- 48.4.1. Ma kienx hemm rapporti.

48.5 **TWEĠIBIET GĦALL-MISTOQSJIET TAL-KUNSILLIERI**

- 48.5.1. Il-Kunsillier JAE staqsa rigward ix-xogħol fi Ġnien il-Mall u jekk dan hux ser ikun lest sal-1 ta' Mejju 2022. Is-Sindku wieġbet li mill-aħħar korrispondenza jidher li kienu qed jaħdmu biex sal-1 ta' Mejju 2022, ix-xogħol ikun magħluq jew kważi magħluq.
- 48.5.2. Il-Kunsillier JAE staqsa jekk kienx hemm xi dettalji dwar il-piċċ fiċ-Ċentru Rikreattiv ir-Re Ġorġ V. Is-Sindku wieġbet li sfortunatament, il-Perit preċedenti tal-Kunsill qatt ma kien ta l-ispeċifikazzjonijiet mitluba mill-Kunsill minkejja diversi talbiet, u għalhekk il-Kunsill kellu jqabbad lill-Perit il-għdid li min-naħa tiegħu kien wasal biex jibgħathom.

- 48.5.2.1. Il-Viçi Sindku VB staqsa jekk il-Kunsill kellux rapport fuq il-proġett kollu. Is-SE spjega li l-Perit kien applika għar-rimbors billi ġew finalizzati r-rapporti u sottomessi lid-Development Fund. Is-SE qal li kull ma kien jonqos kien l-MCCAA report li kellu jkun lest dalwaqt.
- 48.5.3. Il-Kunsillier JAE staqsa jekk kienx hemm xi żvilupp fuq l-applikazzjoni ta' Ġnien Vilhena. Is-SE wieġeb li l-applikazzjoni kienet ġiet sottomessa però kien għad m'hemmx risposta jekk kienix ġiet milqugħa.
- 48.5.4. Il-Kunsillier JAE qal li kien irċieva xi ritratti li juru li wara l-attività taż-żjara tal-Papa fuq il-Fosos, kienu ramew kolloxx barra. Is-Sindku qalet li kienet kellmet lill-organizzaturi u kellhom jieħdu ħsieb jiġu jnaddfu. Il-Kunsillier JAE qal li kien għadda minn hekk dakinhar, u jidher li kien għad hemm xi viti fil-ġnub tat-triq. Is-SE qal li għandu jiġbdilhom l-attenzjoni biex meta jiġu jsewwu l-ħsarat żgħar li kien hemm, jieħdu ħsieb it-tindif ukoll.
- 48.5.5. Il-Kunsilliera JP qalet li kienet ġiet avvicinata minn xi residenti li informawha li mhux qed ikun hemm kennies fi Ġnien Preziosi, u li l-bins kienu kollha mimlijin. Il-Kunsill qabel li għandu jkellew lill-kuntrattur. Madankollu, il-Kunsill innota r-riħ li kien qam xi ftit tal-ġranet qabel li ukoll seta' wassal għall-firxa tal-iskart.
- 48.5.6. Il-Kunsilliera JP qalet li kien hemm tappiera mifqugħa fi Triq San Publju. Il-Kunsill qabel li għandu jkellew lill-Water Services Corporation.

Nota: 17:31 Il-Viçi Sindku VB talab li jkun skużat.

48.6 **KUNSIDERAZZJONI U APPROVAZZJONI TAR-RAPPORT TAL-LAQGHAT TA' KUMITATI U/JEW SOTTOKUMITATI**

- 48.6.1. Ma kienx hemm rapporti tal-laqqgħat ta' kumitati u/jew sottokumitati.

Nota: 17:33 Il-Viçi Sindku VB irritorna għal-laqqgħa.

48.7 **KUNSIDERAZZJONI U APPROVAZZJONI TAL-ISKEDA TA' PAGAMENTI**

- 48.7.1. Is-Sindku DSH ippreżentat l-iskeda ta' pagamenti bir-referenza 36/08 li ġiet iċċirkolata minn qabel mal-avviż tal-laqqgħa.

- 48.7.1.1. Wara mozzjoni mressqa mill- Viçi Sindku VB u issekondata mill-Kunsillier JAE, ittieħed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti, bir-riżultat ikun favur nem con.

48.8 **MOZZJONIJIET**

- 48.8.1. Ma kien h'hemm l-ebda mozzjoni.

Nota: 17:34 Il-laqgħa għet sospiża sakemm il-Kunsill irrisolva ruħu f'kumitat biex ikun jista' jiddiskuti n-nominazzjonijiet għal Jum il-Floriana.

18:10 Il-laqgħa tkomplet.

48.9 JUM IL-FLORIANA

- 48.9.1. Is-Sindku fetħet il-materja billi qalet li kienet ser tippreżenta s-serata is-Sa Jackie Mercieca.
- 48.9.2. Is-Sindku komplet billi qalet li s-serata kienet ser tinzamm kemm jista' jkun sempliċi, fejn mhux ser ikun hemm kantanti u l-grafika kienet ser tkun minima.
- 48.9.3. Is-Sindku qalet li s-serata kienet ser tinzamm nhar it-22 t'April 2022 fis-7.30pm u li wara kien ser ikun hemm bibita. Għas-serata kienu ser ikunu mistiedna il-President ta' Malta kif ukoll il-President tar-Reġjun Port. Hija qalet ukoll li kienu ser jiġu mistiedna l-għaqdiet kif ukoll il-membri parlamentari tal-ewwel distrett.
- 48.9.4. Is-Sindku qalet li l-Kunsill irid jiddeċiedi wkoll lil min se jingħata Ġieħ il-Floriana. Għalhekk il-Kunsill irrisolva f'kumitat biex jiddiskuti din rin-nomina. Wara diskussjoni ġie maqbul li Ġieħ il-Floriana jingħata lis-Sur Tony Zarb li huwa Furjaniz u li issa temm il-ħidma tiegħu wara diversi snin fil-GWU.

48.10 FESTIVAL TAL-LOGĦOB TAN-NAR MEKKANIZZAT

- 48.10.1. Is-SE informa lill-Kunsill li l-Kunsill kien iltaqa' mal-kmamar tan-nar sabiex jiġu diskussi d-dettalji. Huwa kompli billi qal li kienu ressu xi proposti u kien hemm qbil li dawn jiġu kkunsidrati qabel l-edizzjoni tas-sena d-dieħla.
- 48.10.2. Is-SE kompli billi qal li l-Kunsill kien qed jistenna risposta mingħand l-Awtorità tat-Turizmu minħabba l-logistika tal-port dakinhar tal-festival.
- 48.10.3. Fir-rigward ta' permessi relatati mal-attività u s-sawnd, dawn kienet ser tieħu ħsiebhom l-Awtorità tat-Turizmu.

48.11 TMIEM IL-LAQGĦA U DATA TAS-SEDUTA LI JMISS

- 48.11.1. Il-laqgħa intemmet fis-18:20 u b'riżoluzzjoni unanima tal-kunsillieri kollha għet aġġornata għal nhar it-Tlieta 17 ta' Mejju 2022 fil-5.00pm.

Konfermati, illum it-Tlieta 17 ta' Mejju 2022

(iffirmati)
Davina Sammut Hili
Sindku

(iffirmati)
Malcolm Agius Muscat
Segretarju Eżekuttiv